



# *Te Peretitenira'a* *No Porinetia farani*

---

## **PIHA PUTURA'A PARAU 'API** ***Mahana toru 1 nō Tiurai 2020***

---

### **Te mau Fa'aotira'a a te 'Āpo'ora'a a te mau Fa'aterehau**

#### **Tauturu moni nā te 'oire Makemo, Popora 'e Punaauia**

'Ua faataa te 'Apooraahau 'e 9,2 mirioni toata, 'ei tauturu 'i te faa'ohiparaa faufaa 'i ni'a 'i te faito 14 mirioni toata, nō te mau 'opuaraa 'ohipa, 'e te faturaa mai 'i te pereoo uira 'ohipa.

'A tahi, te matuturaa 'ohipa paturaa 'a te 'oire 'ō Makemo. Nō te tūuiraraa 'i te tuhaa 'oire 'ō Takume, titauhia 'e 6 170 704 toata, te tauturu 'a te Fenua 'e 4 936 563 toata.

Te piti, 'e 'ōpuaraa nā te 'oire 'ō Popora, 'e patu 'i te mau 'ē'aturu, 'o tei tahito roa 'i Faamui. Nā teie 'e haamaita'i 'i te oraraa 'o teie huiraaatiraa, 'e nō te faa'ohie ato'a 'i te nao'araa 'ati 'a te mau faura'o tupohe auahi anei. Titauhia 'e 2 908 191 toata nō teie 'opuaraa, 'e amo mao te Fenua 'e 2 326 553 toata.

Te toru, nō te 'ōpuaraa 'a te 'oire 'o Punaauia, nō te hoo mai 'i te hô'ē faura'o faataa taa'ēhia nō te uta 'i te maa tamarii haapii, tei ni'a 'i te faito 'e 4 892 732 toata, 'e turu te Fenua 1 957 093 toata.

Te haapâpûraa teie 'e te turu tuu'ore nei te Hau fenua 'i te mau 'oire nō te haamaita'i 'i te 'oraraa 'o te huiraaatira.

#### **Tauturu moni nā TNTV**

'Ua pâpû 'e 'ua riro mai 'o TNTV 'ei taiete 'afata teata hi'o rahihia 'i Porinetia nei 'i te pae 'o te parau 'âpî, te ta'ere 'e te vai atu ra.

'Ua tâmau noa mai 'o ia 'i te haamaita'i 'i tâ na mau rave'a 'ohipa mai 2019 mai. 'Ua maraa ato'a mai tô na roo 'e 'ua mai mai te ti'araa mua roa i te roaraa 'e pae matahiti.

'I teie mahana, 'e 87 600 'ō te hi'o tâmau mai nei.'Ua tâmau noa tâ na tutavaraa nā roto 'i te poritita tomo roa 'i roto 'i te oraraa huiraaatira.

Nā roto 'i te haapurorora 'i te mau hôho'a nō te fenua nei, 'ua rahi ato'a mai tâ na 'imiraa faufaa 'e 'ua faa'âpî noa mai te mau taiete 'i tâ râtou mau hôho'a faatiani 'o tei riro 'ei tapura faufaa pâpû nō te haamaita'i noa 'i tâ na mau rave'a 'ohipa 'a 5 matahiti.

*Présidence de la Polynésie Française*

*Service de la communication*

[communication@presidence.pf](mailto:communication@presidence.pf) – 40 47 20 00

Nô tûra'i atu-â 'i te haamaita'iraa 'e te tau'i faa'âpîraa 'i tâ moihaa 'ohipa, 'ua faaoti te Fenua 'e pa'epa'e 'i tâ na tutavaraa nô te fatu mai 'i te mau rave'a faahiahia atu-â.

'Ua riro ato'a tâ na mau hôho'a faahiahia roa 'o Porinetia, 'ei faatihaniraa nâ te ao nei. Te mau hôho'a 'e faa'ite ra 'i te nehenehe 'o te fenua, te iho tumu 'e te ta'ere, 'o te haafaufaa nei 'i te taata maohi. Nô te reira pae, 'ua tauturu rahi mai te faatereraa 'o te fâriiraa râtere. 'Ua tuurima 'âpîhia mai nei 'i te hô'ê faa-auraa 'ohipa 'e te taiete haapuroro Canal International nô te hê'ô tapo'i hôho'a 'i ni'a 'i te 'amuiraa fenua 'o Oteania.

Nô te faatâpae 'i teie 'opuaraa nô 2020, 'ua faataa te 'Apooraahau 'e 682 500 000 toata nâ TNTV.

### **'opuaraa ture faatuteraa nô te pâruru 'i te fifi 'o te 'imiraa faufaa faatupuhia 'e te covid-19 'e nô te pa'epa'e 'i te mau taiete 'o te fenua**

'Ua vauvau te Mono Peretiteni 'o Porinetia farani 'i mua 'i te 'Apooraahau 'i te hô'ê 'opuaraa ture 'o te mau faatuteraa, 'o te tuuhia atu 'i mua 'i te 'Apooraa rahi 'i tiurai nei.

'E piti tuhaa :

- 1) 'ô te faatanoraa ia 'i te ture 'e te fifi faatupuhia 'e te covid-19, 'e te pârururaa 'e te pa'epa'eraa 'i te mau taiete 'e tâ râtou rima 'ohipa.

'Ua mana'o te Faatereraa 'ia 'ore 'e tutehia 'i ni'a 'i te tâato'araa 'o te mau tauturu faataahia 'e te Fenua 'aore râ tâ te Hau nui, 'ia faa'ore te tute CST-S te moni haamauruuru 'a te mau taiete 'i tâ râtou feiâ 'ohipa 'i roto 'i te pu'etau 'ôpanipaniraa.

Te tute 'oreraa 'i ni'a 'i te mai poe hâpono (DSP), parau faaârahia na 'i roto 'i te tarena faaoraoraraa 'i te 'imiraa faufaa.

Te tahi, 'ua faaâu ato'ahia mai na 'e pa'epa'e 'i te mau 'ôpuaraa 'âpî, 'aore râ 'o tei haamatahia nâ roto 'i te mau faa'oreraa tute 'e 'o tei mou 'i roto 'i te pu'etau 'ôpanipaniraa. 'E mea faufaa 'ia turuhia teie mau taiete 'e faatupu nei 'i te mau ti'araa 'ohipa.

- 2) Te piti 'o te tuhaa, nô te pa'epa'eraa ia 'i te tahi atu 'âmaa 'imiraa 'e te haamaita'iraa 'i te moni 'ava'e 'a te feiâ rave 'ohipa. 'o te nehenehe 'e faahitihia atu :
  - Te faatoparaa 'i te TVA 'i te tai'o 5% nâ te reira 'e faatopa mai 'i tâ râtou mau târifa ;
  - Te haamaita'iraa 'i te tauturu faatupu 'imiraa 'a te feiâ 'âpî, nô te faa'ohie 'i te hôro'araa tauturu 'e te fana'o ato'a 'i te mau tauturu faa'oreraa tute 'i ni'a 'i te mau poro'iraa mâtéria 'ohipa. ;
  - Te faatoparaa mai 'i te mau târifa râau m'a'i ;
  - Te faafâna'oraa 'i te mau fatu fare 'âpî nâ roto 'i te faa'oreraa 'i te tute fare nô te roaraa 10 matahiti ;
  - Te hô'ê rave'a pâruru nâ te mau taiete tapihoo nâ te ara 'o tei 'ere 'i te 'âpî 'i teie matahiti ;

- Nâ reira te tahi atu mau faatureraa 'e au nô te pâturu 'i te 'âmaa 'o te 'ohipa tautai, te faaapu poe, 'aore râ te pu hâponoraa.

### **'E 7 'ôpuaraa faatupuraa 'ohipa turuhia 'e te Fenua**

'I roto ihoâ 'i te poritita pa'epa'e 'i te mau taiete, 'ua haamau mai na te Fenua 'e piti rave'a tauturu nô te haamaita'i 'ite moihaa 'ohipa 'a te mau taiete rii na'ina'i 'e te mau faati'araa 'e tâtâ'iraa toa na'ina'i 'e te mau fare tâmaaraa.

'U fârii te 'Apooraahau 'e faataa 14 990 000 toata tauturu nâ taiete 'e 7 'o te faa'ohipa 'i tâ râtou iho moni papa 'e 54 142 7562 toata.

Nâ roto 'i teie tauturu 'e ora mai 11 ti'araa 'ohipa ê 'e mau mai 'e 9 ti'araa 'ohipa 'âpî 'i te pae 'o te faaoriraa râtere nâ te moana, te hâmaniraa pahî, paturaa fare, rapa'auraa hôho'a mata, hopuraa môhina, hâmaniraa 'ava 'e te faretoa.

### **Tauraa tarifa nô te mau parau fenua tâniuniuhia**

Nâ roto 'i te 'iritiraahia mai te haaputuraa piha 'ohipa fenua, 'ua hinaaro te DAF 'e faa'ohie atu-â 'i te mau titauraa parau fenua 'e anihia mai nei.

Npo te reira, te mau tarifa titiroraa parau nâ roto 'i te itenati 'ua faa'orehia ia. Nâ te DAF te reira 'e âmo mai, taa'ê atu râ no^te tahi atu huru parau mana.

Nâ roto 'i teie tauraa 'e nehenehe ato'a 'e faa'ore 'i te mau titauraa moni hou te faa'ore nô teie faaotiraa mana OTIA, 'o tei 'avarihia 'i tiurai 2014 ra.

### **Parau faati'a nô te faaôraa mai 'i te Artemisia annua râau faano'ano'a 'e râau ma'i**

'Ua faatae te faatereraahau 'o te 'ohipa faaapu 'i te neheneheraa 'e faaô mai 'i te Artemisia annua, 'e râau faano'ano'a 'e râau ma'i ato'a 'o tei 'ore-â 'i tapurahia 'i roto 'i te mau râau nô te fenua nei.

Râau pâruu râau tupu, râau ma'i ato'a ho'i, râau hinaaro rahi hia nei 'i roto 'i te mau hâmaniraa huero râau ma'i taata 'e animara, 'o tei roto ato'a 'i te mâ'imiraa nô te rapa'au 'i te mârii 'aitaata 'e te mau tirotiro ma'i pee.

'I muri mai 'i te hi'opo'araa ravehia mai 'e te Tomite faaherehere natura (CSMN), 'ia fârii noahia atu 'ia poro'i 'i te Artemisia anna, 'e 'âano atu-â ia te haaputuraa râau mâohi.

### **'ôpuaraa ture Fenua 'e tau ra 'i te mau rave'a tauturu 'i te rorouira 'e te tauturu 'i te pû'oiraa itenati 'e te haamauraa 'i te rave'a tauturu 'i te haapiiraa rorouira**

Nâ roto 'i te 'ôpuaraa 'e haamau 'i te târeni faahoturaa 'i te rorouira, 'ua haamau mai na te Hau fenua 'i te hô'ê fâ nô te faaitoito 'e te pa'epa'eraa 'i te mau rave'a rorouira 'âpî.

Teie tauturu 'âpî 'ei rave'a 'âpee 'i te mau pû'oiraa niuniu rorouira nô te tâato'araa 'o te mau 'âmaa 'ohipa. 'E 'apiti teie tauturu 'i te feiâ 'e ani nei 'i te moihaa rorouira 'e te pû'oiraa 'i ni'a 'i te mau rênî 'opere.

Te (DAD) 'e tauturu 'âpee 'i te mau taiete rii 'e mahuta 'i te pae 'o te rorouira a te mau taiete 'ohipa. 'E tauturu moni nô te haamataraa 'ohipa, te faahoturaa 'i tauâ mau taiete 'âpî nei, te faatupuraa rorouira, numerahia teie tauturu 'i ni'a 'i te iu faa'ohipa 'a te taiete eiaha ra 'ia hau 'i te 50% 'o te faufaa faa'ohipa 'e 'i roto 'i te 'otu'a 'e 7% 'o te tuhaa moni 'o te 'ôpuaraa turuhia.

'Ua hi'opo'a te 'Apooraahau 'i te mau haamaita'iraa tauturu mai teie :

- Te haamaraaraa 'i te tauturu ACI nô te mau taiete rii na'ina'i roa (TPE), 'o te haamaraa ia 'i te aroaro tauturu 'e te faa'aanoraa 'i te tauturu 'i te pae 'o te faa'ohiparaa moni 'i ni'a 'i te faturaa moihaa rorouira nâ te mau taiete 'i te tapura faufaa matahiti, raro mai 'i te 20 mirioni toata ;
- Te tahi, haamaita'i 'i te moihaa 'ohipa DAD mâ te faa'aano 'i teie tuhaa 'imiraa, nô te rauraa 'o te mâtete ('i te fenua nei, 'i farani, 'e 'i te ara).
- Nô te faarava'i 'i teie mau rave'a tauturu, 'ua hi'opo'a ato'a te 'Apooraahau 'i te 'ôpuaraa 'e haamau 'i te hô'ê tauturu nô te haapiiraa rorouira (AID). Tauturu teie mai te AIC 'o te faana'ohia nei 'e te mau tâatiraa, hâapiiraa tâmoni 'ore, tapurahia 'i Polrinetia nei mai te roaraa 'e 3 a'e matahiti, 'e 'o te 'ohipa nei nô te faaôraa taata 'i ni'a 'i te 'ê'a 'o te 'ohipa, te auh'ê totiare 'e te aupuruaea, râtou ihoâ râ 'e fana'o nei 'i te hô'ê fare fâriiraa pâpû 'e tei tuu mai 'i te 'ôpuaraa haapii rorouira, râtou te faana'o 'i te turu moni nô te fatu mai 'i te mau tauihaa rorouira 'e te pû'oiraa niuniu.

'E tuuhia atu teie 'ôpuaraa 'i roto 'i te hi'opo'araa 'a te fare Raumaire.

### **Faa'ohiparaa ture nô te ho'iraa mai 'i Poronetia te feiâ rave 'ohipa 'a te Hau**

'Ia piri mai 'o tiurai-atete, 'e mea faufaa 'i tûrama maita'ihia te feiâ rave 'ohipa 'a te Hau, 'e reva nei nâ te ara 'i roto 'i te mau fenua viivii 'i te covid-19, 'i roto 'i te pu'etau fafaearaa 'ohipa matahiti.

Nâ te 'âmaa 'ohipa tata'itahi 'e hi'opo'a 'e 'e faa'âpî 'i teie faaueraa mana, ' nâ na 'e haapuroro atu 'i teie turamaraa nâ roto 'i tâ na 'amaa 'ohipa.

'Ia tupu noa atu, te 'opaniraa 'i taata rave 'ohipa 'ia ho'i 'i i'a 'i tâ na vâhi raveraa 'ohipa 'ia ravehia te mau mahana haapae ai 'o ia 'i te 'ohipa, 'i ni'a 'i tâ na pu'e mahana faafaearaa, 'ia pau tâ na mahana faaearaa, 'e fârii te Hau 'ia faaroa 'i te pu'etau 'ôpanipaniraa, 'ei pu'etau 'aufau 'orehia râ 'e tae roa 'i te mahana 'a ho'i faahou mai ai o'ia.

### **Horo'a tâmoni 'ore 'i te mau pâruru âho au 'ahuhia nâ Te Niu O Te Huma**

Nâ roto 'i te haamata faahouraa te 'ohipa 'a te Hau, 'i muri a'e 'i te pu'etau 'ôpanipaniraa, fateresia te 'opuaraa « Pû Aho »

'Ôpuaraa 'opere 'i te pâruru âho au 'ahuhia 'i te tâato'araa 'o te feiâ rave 'ohipa 'a te Hau, 'E 20 092 pâruru tei hâmanihia'e 'o tei 'operehia, te tapura faufaa faa'ohipa 'e 8 742 355 toata.

'I te hope'a 'o tiunu, 'ua faa'ite mai te taatiraa Te Niu O Te Huma 'i tô na hinaaro 'e haamau 'i te mau faaueree pâruru rano, mai te poiraa, tô na mau mero, 'i te pâruru âho nâ reira te 'amuiraa 'e rohi nei nô te mau huma.

Tei'ohia 'e 600 mero 'i roto 'i te 24 taatiraa. 'Ua faa-auhia 'e horo'a 'e 3 pâruru 'i te taata hô'ê, titauhia ia 'e 1 800 pâruru.

'E nô te mea, 'e feiâ âtaâta roa teie 'i mua 'i te mau ma'i, 'ua faaoti te 'Apooraahau 'ia horo'a tâmoni 'ore noahia teie mau pâruru âho nô te mau mero 'o te 'amuiraa Te Niu O Te Huma. nô teie 'opuaraa, 'e titau faahouhia te mau taatiraa rima'î nô te au faahou mai 1 800 pâruru âho, 'e amo te hau 'i te 'aufauraa 'i teie tapura 'ohipa 'i ni'a 'i te faito 720 000 toata.

### **Tapura 'ohipa tâmâraa hiti tai 'i Tuamotu-Maareva**

Te faatupu tâmau nei te faatereraa 'o te Arutaimareva 'i te mau tâmâraa hiti tai nâ Tuamotu-Maareva, turuhia mai 'e te faatereraa 'o teie nau 'oire.

Tonohia nei e tahi mau fatu pâtana nô teie tapura 'ohipa, 'e te tihepu mai nei 'i te feiâ 'oire iho, nô te 'ohi, te titi'araa 'e te faaho'iraa mai 'i Tahiti teie mau pehu. 'E 'ua 'ohihia mai 6 tane pehu 'i 2016 'e 7,4 tane 'i 2017 'e 18,6 tane 'e 'i 2018-2019, 'e tî'auraa pâpû teie 'i te mau pehu 'e 'ua roa rii mai te tahi 'ohipa nâ te tahi rii taata 'i reira.

'Ua hinaaro te faaterehau 'o te Arutaimareva 'e faatere faahou 'i teie tarena 'ohipa, 'i tetepa nei, te 'ohiraa pehu 'i roto 'e 20 motu, Fakarava, Niau, Aratika, Kauehi, Raraka, Rangiroa, Tikehau, Mataiva, Ahe, Anaa, Makemo, Raroia, Takarua, Takapoto, Faaite, Hao, Maareva, 'e Reao. 'E piti motu tei faaô 'âpî mai, 'o Napika 'e Puka Puka.

Nô teie matahiti, 'e faa-auhia te 'ohipa nâ te mau taariraa pâruru natura 'o teie mau motu nei ihoâ.

### **'Ei mau vâhi ateatea nâ te mau haapiiraa 'ori, 'upa'upa 'e te himene**

'Ua haamarirau mai na te Covid-19 'i te tereraa 'ohipa 'o te ta'ere 'a te haapiiraa 'ori, 'upa'upa 'e te himene, haere roa te 'ôpaniraa vetahi 'ê.

Nô te faati'a faahou 'i teie pae hôro'araa peu, 'e nâ roto 'i te tia'iraa 'ia mâraa faahou mai te 'imiraa faufaa 'a te Fenua, 'ua faa'ite te Fare 'Upa Rau 'i tâ na 'ôpuaraa, 'i roto 'i te rururaa 'apooraa faatere 'i te faatoparaa tarifa târahu piha haapii nô te pu'etau faaearea haapiiraa 'i te 6 'o tiurai tae atu 'i te 7 'o atete 2020. 'E toparaa teie 'i te faito 'e 75 %.

### **Faatupuraa 'i te hô'ê parau tû'ite « randonnée aquatique »**

'I te 27 'o fepuare ra, 'ua haamana na te 'Apooraahau 'i te faaotiraa mana 'e faanaho ra 'i te parau tu'ite toro'a 'âpee 'i te 'ohipa faa'eta'etaraa tino nâ te natura. Nô te reira, 'ua fârii te 'Apooraahau 'ia faatupuhia te tata'uraa nô te faaoriraa nâ te moana, piihia te snorkeling.

Nâ roto 'i teie faaotiraa mana ; te haapâpû ra ia 'i te mau 'oti'a faahopohia nô te faanahoraa 'i te mau tata'uraa, fâriihia te tai'o 'ite râterehia mai, te 'ite pâruru 'e te faaoraraa taata nô te feiâ 'e fatu ra 'i te reira parau tu'ite, 'e te tahi atu 'ite 'e nehenehe ai 'e fatu 'i te 'ite arai, te tauturu 'e te faaoraraa 'i roto 'i te mau tere hopuhopuraa 'i 'prinertia nei, 'aore râ te ACPASR, 'ia fatu 'i te reira parau tu'ite.

*Présidence de la Polynésie Française*

*Service de la communication*

[communication@presidence.pf](mailto:communication@presidence.pf) – 40 47 20 00

Teie ta'o nei « randonnée aquatique » nô te mono ia 'i te ACPASRA, 'o te haamauhia 'i 2009, 'o tei hôro'a 'i te neheneheraa 'e arata'i 'i te feiâ hopû, 'i muri a'e 'e 12 hora noa, te mana'ohia ra e'ita te reira 'e rava'i. te faanaho nei teie faaotiraa 'e haamau 'i te râve'a taime-au 'e tae roa 'i te 31 'o mê 2022 nô râtou 'o tei fatu mai na 'i te parau faati'a, nâ te reira ato'a 'e faa'ohie 'i te faturaa parau « Randonnée aquatique » 'a te CPPA. APPN aita ia 'e faataieraa 'i tâ râtou 'imiraa.

'Ua faa-au te Faatereraa 'o te u'i 'âpî 'e te haatu'aro 'i te haapiiiraa, 'i te taime 'a piâhia ai teie faaotiraa mana.

### **Tauturu moni tereraa 'ohipa nâ te mau fare haapiiraa 'a Porinetia farani**

'Ua fârii te 'Apooraahau 'e hôro'a 'i te tauturu nâ te mau fare haapiiraa 'a te hau nô te âmo mai 'i te mau 'ôpuaraa 'âpî

<b>Te fâna'o</b>	<b>Te tumu 'o teie tauturu</b>	<b>Tapura faufaa</b>
Tuârua Hao	Tereraa 'ohipa	3 150 000
Tuârua Rangiroa	Tereraa 'ohipa	3 700 000
Tuârua Teriitua a Teriierooiterai Paea	Tâtâiraa 'afata pereoo mataeinaa	4 241 609
Tuârua Moerai – Rurutu	Tauhaa haapiiraa	735 722
Haapiiraa toroa Faa'a	Tâta'iraa tâfare mama	1 315 320
Haapiiraa toro'a Mahina	Faatanotanoraa 'ohipa	1 022 198
Haapiiraa toro'a Uturoa – Raiatea	Tâtâ'iraa fare	1 859 076
Collège de Faaroa	Le renouvellement des brasseurs d'air et des prises électriques	1 113 553
Tuârua Moerai – Rurutu	« 'ôpuaraa voltaire »	68 840
Tuârua Te tara O Maiao	« 'ôpuaraa voltaire »	186 840
Haapiiraa toro'a Mahina	Faturaa pataraa hoho'a	471 498
Haapiiraa toro'a Mahina	Faturaa môrî arati'a	616 000
tuparua Afareaitu – Moorea	Pâmuraa râau manumanu	240 000
tuarua Afareaitu – Moorea	Faturaa moihaa tia'i pô	508 500
Lycée Ihi-tea no Vavau	Faturaa haapûva'iva'i	811 398
Lycée Ihi-tea no Vavau	Tamau haereraa 'i te mau mâtini pape inu	305 040

Tuârua Hakahau - Ua Pou	Tereraa 'ohipa haapii	3 000 000
Lycée Taravao	Tâtâ'iraa tâfare	24 359 071
Lycée Taravao	Tâtâ'iraa 'afata pereoo mataeinaa	3 846 610
Lycée Taravao	Tâtâ'iraa 'auri pape ua	3 722 785

Te tahi, 'Ua fârii te 'Apooraahau 'e hôro'a 'i te hô'ê tauturu taa'ê nâ te mau fare haapiiraa a te Hau nô te faatere 'i te tarena 'ohipa nô te 'afata totiare 'a te mau piahi :

Te fâna'o	Faufaa tauturu
Tuârua Papara	3 991 600
Lycée Tuianu Le Gayic	3 736 400

### **'Ua faataa te 'Apooraahau te tauturu moni nâ te 'âmuiraa tu'aro 'e te haapiiraa (USEP) 'e (USSP)**

'Ua fârii te 'Apooraahau 'e faataa 'e 9 mirioni toata nâ te 'amuiraa tu'aro 'e te haapiiraa (USEP) 'e te 'Amuiraa tu'aro haapiiraa pornetia 'USSP) nô tâ raua tereraa 'ohipa nô 2020.

### **Tauturu moni nô te tereraa 'ohipa â te pu 'a te Hau nô te mau haatu'aro 'e te u'i 'âpî 'i Porinetia**

'Ua faataa te 'Apooraahau 'e 50 mirioni toata, nâ te pu a te Hau hâpa'o 'i te 'ohipa tu'aro 'i Porinetia nei (IJSPPF), nô te hooraa mai 'i te moihaa 'ohipa:

- Te mau tauihaa haaponapona, faa'ohipahia 'i te fare toro'a iho 'a te IJSPPF, 'i Pirae.
- 12 mâtini pa'oti matie ;
- Haamauraa 'e 45 pou haruharuraa niuniu paraupârau 'i te fare tahua Jacques Teheiarai Bonno, 'i Pirae ;
- Te hooraa mai 'i te tahi mau pereoo uira tano nô te utaraa tauihaa teimaha nô te mau 'oro'a tu'aro.

Tauturu 'e âmo tâato'ahia 'e te Hau.

-0-0-0-0-0-